

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 042 (5762) 2 mart 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Bu Fərmanın dünyada analoqu yoxdur"

"Bu, çox ciddi bir sosial təşəbbüsdür. Dövlət bir daha göstərir ki, öz vətəndaşının yanındadır"



Səh 2

6

"Vətəndaşlara
kompensasiya
üçün kart hesabı
açılacaq"



6

Ermənistanda işsiz
gənclər
hökumətə qarşı
etirazlara başladı!



7

Azərbaycanın
Birləşmiş Millətlər
Təşkilatına üzv
olmasından 27 il ötür



2 mart 2019-cu il

İlham Əliyev: “Bu Fərmanın dünyada analoqu yoxdur”

“Bu, çox ciddi bir sosial təşəbbüsdür. Dövlət bir daha göstərir ki, öz vətəndaşının yanındadır”



“Mən istəyirəm ki, bundan sonra mədəniyyət sahəsində işlər sistemli qaydada görülsün. Biz bu məsələlərlə bağlı siyasətimizi ardıcıl olaraq aparmalıyıq”



Azərbaycan Respublikasının Prezidenti İlham Əliyev və birinci xanım Mehriban Əliyeva martın 1-də mədəniyyət və incəsənət xadimlərinin bir qrupu ilə görüşüblər. AZƏRTAC xəbər verir ki, dövlətimizin başçısı görüşdə çıxış edib. Prezident İlham Əliyev öz çıxışında qeyd edib ki, ciddi islahatların hazırlanması üçün keçən ilin ikinci yarısında çox fəal iş aparılırdı və bu ilin əvvəlindən genişmiqyaslı islahatlara start verildi:

“Bu gün Azərbaycan mədəniyyətinin in-

kişafı ilə bağlı sizinlə danışmaq istərdim. Mənim ölkəmizin görkəmli mədəniyyət xadimləri ilə bir çox görüşlərim olub, həm fərdi qaydada, həm müxtəlif tədbirlərdə, mərasimlərdə, mədəniyyət ocaqlarının açılışlarında. Bu gün isə biz daha geniş formatda görüşürük. Hesab edirəm ki, buna ehtiyac var. Çünki ölkəmiz yeni inkişaf mərhələsinə qədəm qoyur, bütün sahələrdə çox ciddi islahatlar aparılır. İslahatların yeni mərhələsinin anonsu keçən il prezident seçkilərindən sonra verilmişdir. Ciddi isla-

hatların hazırlanması üçün keçən ilin ikinci yarısında çox fəal iş aparılırdı və bu ilin əvvəlindən genişmiqyaslı islahatlara start verildi. Bu islahatlar bütün sahələri əhatə edəcək. Buna ehtiyac var. Hətta inkişaf etmiş ölkələrdə daim islahatlar aparılır. İslahatlar yenilik, yeni yanaşma, mövcud problemlərin həlli deməkdir. Bu baxımdan 2019-cu il əvvəlki illərdən fərqlənən çox ciddi il olacaqdır.

Rəsmi xronika

Prezident İlham Əliyev Azərbaycan Respublikası Prezidentinin 2011-ci il 3 mart tarixli 391 nömrəli Fərmanı ilə təsdiq edilmiş “Xidməti pasport almaq hüququ olan vəzifəli şəxslərin siyahısı”nda dəyişiklik edilməsi haqqında Fərman imzalayıb.

* * *

Prezident İlham Əliyev Azərbaycan Respublikası Prezidentinin 2001-ci il 18 sentyabr tarixli 583 nömrəli Fərmanı ilə təsdiq edilmiş “Azərbaycan Respublikasının Ekologiya və Təbii Sərvətlər Nazirliyi haqqında Əsasnamə”də dəyişiklik edilməsi barədə Fərman imzalayıb.

* * *

Prezident İlham Əliyev Azərbaycanın Əmək və Əhalinin Sosial Müdafiəsi Nazirliyi ilə Belarusun Əmək və Sosial Müdafiə Nazirliyi arasında əmək, məşğulluq və sosial müdafiə sahəsində əməkdaşlıq haqqında Anlaşma Memorandumunun təsdiq edilməsi barədə Fərman imzalayıb.

* * *

Prezident İlham Əliyev Azərbaycan kinematografiyasının inkişafı ilə bağlı bəzi tədbirlər haqqında Sərəncam imzalayıb.

* * *

Prezident İlham Əliyev “2010-cu il 18 noyabr tarixli “Xəzər dənizində təhlükəsizlik sahəsində əməkdaşlıq haqqında Saziş”ə Xəzər dənizində terrorçuluqla mübarizədə əməkdaşlıq üzrə Protokol”un icrası ilə bağlı səlahiyyətli orqanların müəyyən edilməsi barədə Sərəncam imzalayıb.

* * *

Prezident İlham Əliyev “Kütləvi informasiya vasitələri haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2019-cu il 1 fevral tarixli 1478-VQD nömrəli Qanununun tətbiqi və “Kütləvi informasiya vasitələri haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2000-ci il 8 fevral tarixli 277 nömrəli Fərmanında dəyişiklik edilməsi haqqında Fərman imzalayıb.

* * *

Prezident İlham Əliyev “Nəşriyyat işi haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2019-cu il 1 fevral tarixli 1479-VQD nömrəli Qanununun tətbiqi və “Nəşriyyat işi haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2000-ci il 15 avqust tarixli 384 nömrəli Fərmanında dəyişiklik edilməsi haqqında Fərman imzalayıb.

* * *

Prezident İlham Əliyev Azərbaycan Respublikası Prezidentinin 1999-cu il 15 aprel tarixli 134 sayılı Sərəncamı ilə təsdiq edilmiş “Azərbaycan Respublikası Dövlət Təhlükəsizliyi Xidmətinin Heydər Əliyev adına Akademiyasının Nizamnaməsi”ndə və 2000-ci il 6 mart tarixli 347 nömrəli Sərəncamı ilə təsdiq edilmiş “Azərbaycan Respublikasının rayon, şəhər, şəhərlərdə rayon icra hakimiyyəti başçıları aparatlarında sənədlərlə iş barədə Təlimat”da dəyişiklik edilməsi haqqında Sərəncam imzalayıb.

Ardı Səh. 3

İlham Əliyev: "Bu Fərmanın dünyada analoqu yoxdur"

"Bu, çox ciddi bir sosial təşəbbüsdür. Dövlət bir daha göstərir ki, öz vətəndaşının yanındadır"



edir və deyə bilərəm ki, bu Fərmanın dünyada analoqu yoxdur. Fərmanı oxuyan, onu təhlil edən hər bir vətəndaş bunu görə bilər. Bu, çox ciddi bir sosial təşəbbüsdür. Dövlət bir daha göstərir ki, öz vətəndaşının yanındadır. Bizim iqtisadi imkanlarımız yarandıqca, ilk növbədə, problemlə kreditlər məsələsini həll etməyə qərar verdik və bunu bacardıq. Onu da bildirməliyəm ki, ciddi devalvasiyadan əziyyət çəkən ölkələrin sayı kifayət qədər çoxdur və bizdən də dərin devalvasiyaya uğramış ölkələr vardır. Ancaq heç bir ölkədə bu dərəcədə



Əvvəli-Səh-2

İqtisadi sahədə apardığımız islahatlar gözəl nəticələr verir. Bu ilin birinci ayının göstəriciləri bunu deməyə əsas verir. İqtisadiyyatımız demək olar ki, tamamilə bərpa edilib. Əminəm ki, bu il iqtisadi inkişaf baxımından çox ciddi nəticələr olacaqdır. Bilirsiniz, dünyada baş vermiş çox dərin maliyyə və iqtisadi böhran bizim ölkəmizdən də yan keçmədi və 2015-ci ildən sonra demək olar ki, bütün ölkələrdə iqtisadi tənəzzül müşahidə olunurdu. İlk növbədə, iqtisadiyyatı neft-qaz sektoru ilə bağlı olan ölkələrdə bu tənəzzül özünü daha çox büruzə vermişdir. Təsəvvür edin ki, qısa müddət ərzində ölkənin gəlirləri təxminən 4 dəfə aşağı düş-



ədə bilməyiblər. Ancaq biz nisbətən qısa müddət ərzində bütün lazımı sənədləri hazırladıq və səhiyyə sahəsində çox ciddi dönüş yaranacaq. Çünki keçən dövrdə biz bütün şəhərlərimizdə müasir xəstəxanalar, diaqnostika mərkəzləri tikmişik, yəni, infrastruktur mövcuddur.

Digər sahələrdə, məsələn, məhkəmə-hüquq sahəsində islahatlara çox ciddi ehtiyac var və müvafiq göstərişlər verilibdir. Şəhərsalma sahəsində. Bakı şəhərində xaos tikinti prosesi artıq sona çatır. Şəhərsalma və Arxitektura Komitəsi qarşısında çox ciddi vəzifələr qoyulub ki, buna son qoyulsun. Əlbəttə, biz imkan verə bilərik ki, inşaat sektorunda dur-



sosialyönümlü, vətəndaşın marağını güdən addım olmamışdır. Yəni, bütün bu sosial paket təqribən 3 milyona yaxın insanı əhatə edir və bir daha bizim niyyətimizi göstərir.

Digər sahələrdə islahatlar aparılır və aparılmalıdır. Təhsil sahəsində islahatlar aparılır və deyə bilərəm ki, müəllim peşəsini seçən abituriyentlərin sayı kəskin artmışdır. Yəni, cəmiyyətdə müəllim peşəsinə ənənəvi hörmət qayıdır və bu, islahatlar nəticəsində mümkün olmuşdur. Təhsil sahəsinin maddi-texniki bazasının möhkəmləndirilməsi,



şür. Bu, nə deməkdir? O deməkdir ki, biz öz xərclərimizi 4 dəfə azaltmalı idik, çox qısa bir müddət ərzində çox ciddi addımlar atmalı idik, heç bir ölkə buna hazır deyildi, o cümlədən də biz. Biz bunu etiraf edirik və əlbəttə ki, bu böhranlı vəziyyət ölkəmizə böyük zərbə vurdu. O vaxt bizim əsas məqsədimiz vətəndaşların sosial müdafiəsini gücləndirmək və bu iqtisadi böhrandan az itkilərlə çıxmaq idi. Hesab edirəm ki, biz buna nail ola bilmişik. 2017-ci il iqtisadi sabitləşmə ili olmuşdur. Keçən il biz artıq iqtisadi inkişafa qədəm qoyduq. Bu il isə artıq inkişaf daha da böyük ölçülərlə özünü göstərir.

İqtisadi islahatlar imkan verdi ki, sosial sahədə çox ciddi addımlar atılsın. Bu ilin əvvəlindən keçən il ərzində hazırlanmış sosial layihələr icra edilməyə başlanmışdır. Azərbaycan vətəndaşları bunu yaxşı bilirlər. Minimum əməkhaqqının, minimum pensiyanın təxmi-

nən 40 faiz artırılması 830 minə yaxın insanı əhatə edir. Sosial müavinətlərin orta hesabla 100 faiz artırılması təxminən 600 min insanı əhatə edir. Çoxmənzilli binaların sənədləşdirilməsi təxminən 350-400 min insanı əhatə edir. Şəhid ailələrinin problemlərinin həlli, müavinətlərin artırılması və ödənişlərin verilməsi minlərlə insanı əhatə edir. Tələbələrə təqaüdləri əhəmiyyətli dərəcədə artırıldı, bu da 100 mindən çox tələbənin maliyyə vəziyyətini yaxşılaşdırır. Digər sosialyönümlü addımlar, dünən imzaladığım Fərman 800 min insanı əhatə



məsi, 3200-dən çox məktəbin tikilməsi əlbəttə ki, böyük dəyişikliklərə gətirib çıxardır.

Səhiyyə sahəsində çox ciddi islahatlar aparılır. Qərar qəbul olunub və ümid edirəm ki, biz gələcəkdə icbari tibbi sığorta sistemine keçəcəyik. Biz bir neçə şəhərdə

pilot layihələri icra etdik və bu layihələr çox müsbət nəticə verir. Həm vətəndaşlar razıdırlar, həm də tibbi xidmət yüksək səviyyədə göstərilir. Deyə bilərəm ki, bu şəhərlərdə səhiyyə sahəsində şəffaf tam təmin edilib. Beynəlxalq maliyyə qurumları, ilk növbədə, Dünya Bankı, - bu yaxınlarda onların nümayəndələri ilə mənim görüşüm olubdur, - bunu çox yüksək qiymətləndirirlər. Hesab edirəm ki, hər bir Azərbaycan vətəndaşı bunun faydasını görəcək. Bu, çox ciddi bir islahatdır, sadəcə məsələ deyil, bəzi ölkələr illər boyu bu islahata doğru gedirdilər, bunu əldə

günluq yararsın. İnşaat iqtisadiyyatın təkanverici sektorlarından biridir, on minlərlə iş yeri yaradan sahədir. Ancaq Bakının bundan sonrakı şəhərsalma qaydaları baş plan əsasında olmalıdır və gözəl şəhərimizin gözəl siması daha da gözəlləşdirilməlidir. Şəhər nəqliyyatı, şəhər təsərrüfatı ilə bağlı islahatlar aparılır. Hesab edirəm ki, biz bu islahatların aparılmasında uğurlar əldə edəcəyik.

O ki qaldı mədəniyyət sahəsinə, mən elə bu gün istərdim ki, sizinlə bu məsələlərlə bağlı fikir mübadiləsi aparım və bundan sonra görülməli işlər haqqında danışaq. Çünki əvvəlki illərdə bir çox işlər görüldü. Mən Prezident kimi çalışırdım ki, həmişə bu sahəyə öz diqqətimi göstərim. Hesab edirəm ki, görülmüş işlər qiymətləndirilməlidir.

2 mart 2019-cu il

İlham Əliyev: “Bu Fərmanın dünyada analoqu yoxdur”

“Bu, çox ciddi bir sosial təşəbbüsdür. Dövlət bir daha göstərir ki, öz vətəndaşının yanındadır”



Əvvəli-Səh-3

Bizim əsas teatrlarımız - Milli Dram Teatrı, Rus Dram Teatrı, Gənc Tamaşaçılar Teatrı, Musiqili Teatr əsaslı təmir olundu. Bölgələrdə teatrlar tikildi və əsaslı təmir edildi, yeni teatrlar yaradıldı. Muzeylərimiz, Bakı şəhərinin muzeyləri demək olar ki, tam şəkildə əsaslı təmir edildi - Tarix Muzeyi, Nizami adına Muzey, Muzey Mərkəzi. İncəsənət Muzeyinin iki binası və Xalça Muzeyi tikildi. Müasir İncəsənət Muzeyi fəaliyyətə başladı, digər muzeylər, mən indi hamısını xatırlaya bilmərəm. Hər bir şəhərdə Tarix-Diyarşünaslıq muzeyləri fəaliyyətə başladı.

Dini abidələr əsaslı şəkildə təmir edildi. Bakıda və bölgələrdə yüzlərlə məscid əsaslı şəkildə bərpa olundu. Onların arasında böyük mənəvi əhəmiyyət daşıyan Təzəpir, Bibiheybət, Əjdərbəy məscidləri, Gəncdəki İmamzadə dini-tarixi kompleks, Azərbaycanın ən qədim məscidi - 743-cü ildə tikilən Şamaxı Cümə məscidi əsaslı şəkildə bərpa edildi, Heydər Məscidi tikildi.

Yeni, bunlar bizim milli irsimizdir.

Digər sahələrdə. Yadımdadır, elə ilk qərurlarımdan biri də o idi ki, Azərbaycan klassiklərinin əsərlərini latın qrafikası ilə çap etdirək. Çünki bir qədər anlaşılmayan vəziyyət yaranmışdı. Biz tam olaraq latın qrafikasına keçmişdik və təhsil də latın qrafikası ilə aparılırdı. Ancaq bizim bütün klassiklərimizin kitabları vaxtilə kiril qrafikası ilə çap olunmuşdu. Ona görə şagirdlər, tələbələr onları oxuya bilmirdilər. O vaxt bizim o qədər də maddi imkanlarımız yox idi. 2004-cü ildə biz bu qərara gəldik. Baxmayaraq ki, maddi vəziyyətimiz çox məhdud idi, biz qısa müddət ərzində bunu da etdik. Nəinki Azərbaycan klassiklərinin, dünya ədəbiyyatının klassiklərinin kitabları latın qrafikası ilə çap olundu.

Kinoteatrların yaradılması, özəl kinoteatrların fəaliyyətə başlaması sevindirici haldır. Nizami Kino Mərkəzi əsaslı şəkildə təmir edildi. Görkəmli mədəniyyət xadimlərinin xatirəsini əbədləşdirmək üçün abidələr qoyuldu. Qara Qarayev, Fikrət Əmirov, Bülbül, Niyazi və digər görkəmli mədəniyyət xadimlərimizin xatirəsi əbədləşdirildi.

Görülən bütün işləri yada salmaq çətinidir. Bizim iki konservatoriyamızdan biri əsaslı şəkildə təmir edildi, o birisi yenidən tikildi.

İndiyədək bu sahədə görülən işlər bundan ibarətdir. Bundan sonra hansı işlər görülməlidir, bunu siz deməlisiniz. Çünki mən istəyirəm ki, bundan sonra mədəniyyət sahəsində işlər sistemli qaydada görülsün. Biz bu məsələlərlə bağlı siyasətimizi ardıcıl olaraq aparmalıyıq. Əlbəttə ki, sadəcə olaraq, mədəniyyət obyektlərinin tikintisi, təmiri bizim məqsədimizi tam ifadə edə bilməz. Biz bu məsələlərə daha da geniş kontekstdə baxmalıyıq. Ümumiyyətlə, mədəniyyətimizin gələcək inkişafı, cəmiyyətdə mövcud olan ovqat, gənc nəslin tərbiyə olunması, bütün bu məsələlər bir-biri ilə bağlıdır. Ölkə iqtisadi cəhətdən inkişaf edə bilər, siyasi cəhətdən də beynəlxalq mövqeləri güclü ola bilər, ancaq əgər biz xalqımızın əsas, təməl prinsiplərini diqqətdən kənar qoysaq, onda ölkəmizin uğurlu inkişafı dayanıqlı ola bilməz.

Mən düz bir ay bundan əvvəl gənclərlə

görüşdə dedim ki, bizim gənc nəslimiz milli ruhda tərbiyə olunmalıdır. Ancaq bu halda Azərbaycan əbədi müstəqillik yolu ilə gedə bilər. Buna nail olmaq üçün, əlbəttə ki, əsas amil bizim mədəniyyətimizdir, incəsənətimizdir, ədəbiyyatımızdır, ana dilimizdir, milli təfəkkürümüzdür. Ona görə bu məsələlərlə və istənilən məsələ ilə bağlı bu gün mən sizinlə danışmaq istərdim. Hesab edirəm, mən giriş sözümlü yekunlaşdırmalıyam ki, sizə daha çox imkan yaradım və siz öz sözlünüzü deyəsiz.”

Sonra Yazıçılar Birliyinin sədri, Xalq yazıçısı Anar, Bəstəkarlar İttifaqının sədri, Xalq artisti Firəngiz Əlizadə, Xalq artisti Arif Babayev, Azərbaycanın və SSRİ-nin Xalq artisti, Milli Məclisin deputatı Zeynəb Xanlarova, Üzeyir Hacıbəyli adına Bakı Musiqi Akademiyasının rektoru, Xalq artisti Fərhad Bədəlbəyli, Azərbaycanın və SSRİ-nin Xalq rəssamı Tahir Salahov və başqaları çıxış etdilər. Sonda Prezident İlham Əliyev qaldırılan vacib məsələlərin həlli ilə bağlı tapşırıqlarını verdi.

“Hazırda Ermənistan bütün beynəlxalq hüquq normalarını pozaraq işğalçılıq siyasətini davam etdirir”

Xocalı faciəsi qurbanlarının xatirəsi Rumıniyada dərin ehtiramla anılıb

Xocalı soyqırımının 27-ci ildönümü ilə bağlı silsilə tədbirlər çərçivəsində Buxarestdə yerləşən Rumıniya Milli Kitabxanasında anım mərasimi keçirilib. AZƏRTAC xəbər verir ki, tədbirdə Rumıniyada akkreditə olunmuş diplomatik korpusun rəhbərləri, nümayəndələri, ziyalılar, universitetlərin professor və tələbə heyətləri, Türk İş Adamları Dərnəyinin, Türk-Tatar Birliyinin, “SOCAR Petroleum SA” şirkətinin əməkdaşları, Rumıniya-Azərbaycan Dostluq Cəmiyyəti, Rumıniya-Azərbaycan İkitərəfli Sənaye və Ticarət Palatası, Rumıniya-Azərbaycan Mədəniyyət və Gənclər Assosiasiyası İdarə heyətlərinin üzvləri, bu ölkədə yaşayan və təhsil alan azərbaycanlılar, yerli jurnalistlər iştirak ediblər.



və birinci xanım Mehriban Əliyevanın olduğu ümumxalq yürüşü keçirilib.

Sonra Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov çıxış edib. Əli Həsənov qeyd edib ki, son iki ildir erməni millətçiləri tarixi Azərbaycan torpaqları hesabına mifik “böyük Ermənistan” ideyasını gerçəkləşdirmək məqsədilə dəfələrlə xalqımıza qarşı terror, kütləvi qırğın, deportasiya və etnik təmizləmə kimi bəşəri cinayətlər törədiblər. Erməni xalqının bir neçə nəslini milli müstəsnalıq, Azərbaycan xalqına qarşı düşmənçilik ruhunda tərbiyə edilib, erməni “alim”lərinin söyləri ilə bölgənin tarixi saxtalaşdırılıb, azərbaycanlılara qarşı kəskin mənəvi təcavüz kampaniyası aparılıb.

Prezidentin köməkçisi XX əsrin 80-ci illərinin ikinci yarısında ermənilərin SSRİ-də yaranmış siyasi vəziyyətdən istifadə edərək Azərbaycana qarşı açıq ərazi iddiası irəli sürmələrindən, Ermənistanda yaşayan 200 minə qədər azərbaycanlının deportasiya edilməsindən, Dağlıq Qarabağın azərbaycanlı icmasına qarşı kütləvi terror və qırğınlar həyata keçirilməsindən, Dağlıq Qarabağ probleminin əsl mahiyyətindən ətraflı bəhs edib.

Xocalı soyqırımını haqqında danışan Əli Həsənov bildirib ki, bu qətləmi törətməkdə düşmənin məqsədi Azərbaycan xalqını sarsıdaraq suverenlik və ərazi bütövlüyü uğrunda mübarizədən çəkindirmək və torpaqlarını zorla ələ keçirmək idi. Ermənistan Xocalı faciəsini törədikdən sonra Azərbaycana qarşı hərbi təcavüzün miqyasını daha da genişləndirdi, Dağlıq Qarabağın hüduqlarından kənara çıxaraq daha 7 rayonu işğal etdi, bir milyona yaxın azərbaycanlı qaçqın və məcburi köçkünü çevirdi.

Prezidentin köməkçisi vurğulayıb ki, Azərbaycan dövləti və şəxsən Prezident İlham Əliyev Xocalı soyqırımının dünyada tanınması, Ermənistan-Azərbaycan Dağlıq Qarabağ münaqişəsi barədə həqiqətlərin beynəlxalq ictimaiyyətə çatdırılması və təcavüzkarın işğal olunması üçün bütün zəruri addımları atıb, bu istiqamətdə irəli sürülən ictimai təşəbbüsləri dəstəkləyib. Daha sonra Əli Həsənov son

artırmalı, əlaqəli şəkildə fəaliyyət göstərməlidirlər.

Daha sonra çıxış edən Buxarest Dövlət Universitetinin professoru, Rumıniya-Azərbaycan Dostluq Cəmiyyətinin sədri Dumitru Balan Azərbaycan xalqının uzaq və yaxın keçmişdə öz dövlətinin qurulması və müstəqilliyinin qorunması uğrunda böyük əziyyətlər çəkdiyini deyib. Bildirib ki, Azərbaycanın Cənubi Qafqazın ən zəngin ölkələrindən biri olması, regiondakı strateji əhəmiyyəti bu çətinliklərin əsas səbəbləridir. Professor Azərbaycanın hər zaman böyük imperiyaların diqqət mərkəzində olduğunu vurğulayıb. Ölkəmizin



Əvvəlcə tədbir iştirakçıları Xocalı soyqırımını qurbanlarının xatirəsinə bir dəqiqəlik sükutla yad ediblər.

Anım mərasimini giriş sözü ilə açan Azərbaycanın Rumıniyadakı səfiri Hüseyn Nəcəfov qeyd edib ki, Xocalı faciəsi Azərbaycan xalqına və insanlığa qarşı törədilmiş ən ağır cinayətlərdən biridir. 1992-ci il fevralın 25-dən 26-na keçən gecə Ermənistan silahlı qüvvələri SSRİ dövründən Xankəndi şəhərində yerləşən 366-cı motoatıcı alayın zirehli texnikası və hərbi heyətinin köməyi ilə Xocalı şəhərində qadın, qoca və uşaqlar da daxil olmaqla yüzlərlə günahsız dinc əhaliyə qarşı ən qəddar cinayətlər törədiblər.

Səfir bildirib ki, erməni millətçilərinin “böyük Ermənistan” yaratmaq xülyası ilə Azərbaycan xalqına qarşı törətdikləri bu qətləmi nəticəsində 106-sı qadın, 63-ü uşaq və 70-i yaşlı insan olmaqla 613 nəfər qətlə yetirilib, 1275 sakin girov götürülüb, 150 nəfərin taleyi isə bu günədək naməlum olaraq qalmaqdadır. Həmin gecə 8 ailə tamamilə məhv edilib, 25 uşaq hər iki valideynini, 130 uşaq valideynlərindən birini itirib, 76-sı uşaq olmaqla 487 nəfər yaralanıb.

Bunun insanlığa sığmayan, öncədən planlaşdırılmış, milli məsuliyyətinə görə insanların məhv olunması xarakteri daşıyan bir cinayət olduğu və buna görə də beynəlxalq hüquqa əsasən Xocalı faciəsinin soyqırımı olması tədbir işi-

rakçılarının diqqətinə çatdırılıb.

Səfir qeyd edib ki, yalnız Azərbaycan xalqının ümummilli lideri Heydər Əliyevin hakimiyyətə gəlişindən sonra bu qarlı faciəyə siyasi-hüquqi qiymət verildi. 1994-cü ildə ümummilli lider Heydər Əliyevin təşəbbüsü ilə Azərbaycan parlamenti tərəfindən 26 fevral Xocalı soyqırımını günün elan edildi.

Xocalı faciəsinin dinc əhaliyə qarşı yönəldilmiş soyqırımı kimi tanınması və bu barədə bütün həqiqətlərin dünya ictimaiyyətinə çatdırılması istiqamətində məqsədyönlü və ardıcıl fəaliyyət həyata keçirildiyini deyən H.Nəcəfov qeyd edib ki, 2008-ci il mayın 8-də Heydər Əliyev Fondunun vitse-prezidenti Leyla Əliyevanın təşəbbüsü ilə “Xocalıya ədalət!” beynəlxalq informasiya və təbliğat kampaniyasına başlanılıb. Ötən müddət ərzində “Xocalıya ədalət!” kampaniyası çərçivəsində 70-dən çox ölkədə müxtəlif tədbirlər təşkil edilib. Dünyanın 10-dan çox ölkəsinin parlamenti, 57 ölkəni özündə birləşdirən İslam Əməkdaşlıq Təşkilatı, eləcə də ABŞ-in 20-dən çox ştatının qanunverici orqanı Xocalı qətləminin soyqırımı olduğunu təsdiq ediblər.

Səfir hər il Xocalı soyqırımının ildönümünün respublikamızda və dünyanın müxtəlif ölkələrində ürkəngirisi ilə qeyd olunduğunu bildirib. Diplomət diqqətə çatdırıb ki, Xocalı soyqırımının 27-ci ildönümü ilə əlaqədar Bakıda ön sıralarında Azərbaycan Prezidenti İlham Əliyevin



iller geniş vüsət almış “Xocalıya ədalət!” beynəlxalq kampaniyasından bəhs edib, ayrı-ayrı ölkələrin dövlət qurumlarını və ictimaiyyətini, beynəlxalq təşkilatları bu faciəyə adekvat qiymət verməyə çağırıb.

Ermənistan-Azərbaycan Dağlıq Qarabağ münaqişəsinə dair beynəlxalq səviyyədə qəbul edilmiş qətnamələrdən danışan Əli Həsənov Azərbaycan ərazi bütövlüyünün, suverenliyinin və beynəlxalq səviyyədə tanınmış sərhədlərinin toxunulmazlığının bu qətnamələrdə öz təsbitini tapdığını tədbir iştirakçılarından diqqətinə çatdırıb. Hazırda Ermənistan bütün beynəlxalq hüquq normalarını pozaraq işğalçılıq siyasətini davam etdirir. Bununla yanaşı, dünyadakı erməni diasporu və lobbisi mütəmadi olaraq 1915-ci il hadisələrini gündəmə gətirərək Azərbaycan torpaqlarının işğalını, Dağlıq Qarabağ problemini və Xocalı soyqırımını, evindən qovulmuş bir milyona yaxın azərbaycanlının böyük faciəsini unudurmaq və diqqətdən kənarda saxlamaq istəyir. Ona görə də bu günlərdə həm Azərbaycanın, həm də qardaş Türkiyənin vətəndaş cəmiyyəti təşkilatları, diaspor qurumları və ziyalıları öz ölkələrinin rəsmi dövlət orqanlarına hər cür ictimai dəstək verərək Xocalı soyqırımı və Azərbaycan torpaqlarının işğalına dair digər faktları dünya ictimaiyyətinin diqqətinə çatdırmalı, baş verənlərin obyektiv qavranılmasına və adekvat hüquqi-siyasi qiymətinin alınmasına çalışmalıdırlar. Azərbaycan və türk diaspor təşkilatları öz çəvikiyini və mütəşəkkilliyini

müstəqillik tarixindən danışan D.Balan Xocalı soyqırımının yalnız Xocalı şəhərinin günahsız sakinlərinə qarşı deyil, həm də bütünlüklə bəşəriyyətə, bütün sivilizasiyalara və beynəlxalq aləmə qarşı törədilən soyqırımı olduğunu vurğulayıb.

Sonda çıxış edən “Geopolitika” jurnalının baş redaktoru Vasile Simileanu Azərbaycan xalqına başsağlığı verərək bildirib ki, rəhbərlik etdiyi “Topform” nəşriyyatı tərəfindən Dağlıq Qarabağ münaqişəsinin, Xocalı soyqırımının həqiqətlərini təbliğ edən bir sıra kitablar çap edilib. O cümlədən Azərbaycan xalqının müstəqillik tarixi, İrəvan xanlığı, Rumıniya və Azərbaycan arasında münasibətlərə dair kitablar da işıq üzü görüb. Bütün bu nəşrlər rumın cəmiyyətində dost, qardaş Azərbaycan xalqının tarixini dərinləndirən başa düşməyə firsət yaradıb. Xocalı faciəsinə toxunan V.Simileanu bəşəriyyətə qarşı törədilən bu cinayətin təşkilatçılarının tezliklə cəzalarını alacaqlarına əmin olduğunu və Cənubi Qafqazı hər zaman sülh içində görmək istədiyini vurğulayıb.

Tədbirdə Heydər Əliyev Fondunun hazırladığı “Xocalı soyqırımı” adlı film nümayiş olunub.

Xocalı soyqırımı qurbanlarının əziz xatirəsinə ehsan süfrəsi açılıb. Xocalıda törədilən vəhşilikləri əks etdirən fotosəkillər və xarici ölkələrin nüfuzlu nəşrlərində bu faciə barədə dərc edilmiş materiallar, rumın, ingilis və digər dillərdə broşür-lər, kitablar, CD-lər, məqalələr tədbir iştirakçılarından marağına səbəb olub.

2 mart 2019-cu il

Azərbaycanda həyata keçirilən sosial siyasət ölkənin hər bir vətəndaşını əhatə edir

Mehriban xanım Əliyevanın tapşırığına əsasən, yaralanmış hərbcilərin yüksək texnologiyalı protezlərlə təmin olunması proqramı çərçivəsində daha bir qrup Qarabağ müharibəsi əlili protezləşməyə cəlb edilib



Son illər ölkəmizdə əhalinin sosial müdafiəsinin daha da gücləndirilməsi istiqamətində mühüm tədbirlər həyata keçirilib. Vətəndaşların sosial müdafiəsinin yaxşılaşdırılması ölkədə həyata keçirilən sosial-yönümlü siyasətin əsas istiqamətlərindəndir. Bu istiqamətdə görülmüş tədbirlər sisteminə ünvanlılıq prinsipinə əməl olunub, aztəminatlı ailələr, xüsusi qayğıya ehtiyacı olanlar dövlətin diqqət və qayğısı ilə əhatə olunublar.



Dövlət əlil vətəndaşların sosial proqramlara, o cümlədən, reabilitasiya, pulsuz istirahət, texniki-bərpa və nəqliyyat vasitələri ilə təminat proqramlarına cəlb olunmasını həyata keçirir. Bu siyasətin əsası isə Ulu Öndər Heydər Əliyev tərəfindən qoyulub. Ümummilli Lider tərəfindən 1994-cü il avqust ayının 26-da imzalanmış "Azərbaycan Respublikasını erməni təcavüzündən müdafiə edərək əlil olmuş şəxslərin sosial müdafiəsinin yaxşılaşdırılması haqqında" Fərman müharibə əlillərinin sosial ehtiyaclarının ödənməsi istiqamətində atılan növbəti addım oldu. Həmin

Fərmanın imzalanması ilə müharibə iştirakçılarının və əlillərinin sosial müdafiəsinin gücləndirmək məqsədilə tədbirlərə start verildi. Azərbaycan Respublikasının ərazi bütövlüyünün, müstəqilliyinin və konstitusiyası quruluşunun müdafiəsi zamanı əlil olmuş insanlara diqqət və qayğı artmaqdadır. Azərbaycan Prezidenti fəaliyyətilə dəfələrlə sübut edib ki, O, hər bir azərbaycanlının Prezidentidir.

Vətən və torpaq uğrunda canından keçən, şəhid olan, yaralanan insanların Azərbaycan dövləti hər zaman diqqətdə saxlayır, onların hər birinə böyük həssaslıqla yanaşır. 2016-cı il aprelin 2-dən - 5-dək Ermənistan tə-

rəfinin təxribat törədərək atəşkəsi növbəti dəfə pozması, təmas xəttinə yaxın yaşayış məntəqələrində dinc əhalini iriçaplı silahlar, minaatanlar, qumbaraatan və artilleriya qurğularından intensiv surətdə atəşə tutulması, ordumuz tərəfindən sarsıdıcı zərbələrlə qarşılandı. Amma bu döyüş də itkisiz olmadı. Əsgər və zabitlərimiz şəhid oldu və yaralandılar. Azərbaycan Respublikasının Birinci vitse-prezidenti Mehriban xanım Əliyevanın tapşırığı ilə aprel döyüşlərində yaralanmış əsgər və zabitlərin hər birinə fərdi yanaşma metodu tətbiq olundu və normal hərəkət dinamikasına yardım edən müasir protezlə təmin olundular. Aprel döyüşlərində yaralanmış əsgər və zabitlər dünyanın müasir protez istehsalçıları olan

"Vətəndaşlara kompensasiya üçün kart hesabı açılacaq"

Devalvasiyadan yaranan xarici valyutada olan kreditlərin dəyər artımı vətəndaşların bu gün mövcud olan kreditlərinin əsas məbləğinin ödənilməsinə yönəldiləcək. Söhbət ödəmə müddəti 360 gündən keçən 10 min ABŞ dolları və 17 min manatadək olan kreditlərdən gedir. Həmin kreditlərin faizləri və dəbdə pulları silinəcək. SİA-nın verdiyi məlumata görə, bunu Prezidentin iqtisadi siyasət və sənaye məsələləri üzrə köməkçisi Natiq Əmirov deyib.

Onun sözlərinə görə, əgər ödənilən vəsait kreditin bağlanması üçün yetərli deyilsə, kreditin qalan hissəsi ucuz kredit vasitəsilə vətəndaş üçün daha uzun müddətə uzadılacaq. "Yox, əgər kreditə görə ödənilən kompensasiyası devalvasiya məbləğindən daha çoxdursa, vətəndaş üçün kart hesabı açılacaq və vəsait oraya yönəldiləcək. Təvsiyəmiz odur ki, vətəndaşlar evlərində rahat otursunlar, Maliyyə Bazarlarına Nəzarət Palatası banklar və Mərkəzi Bankla birlikdə hər bir vətəndaş üzrə adbaad hesablayacaqlar. Əgər kredit qalığı qalırsa, vətəndaş dövlət olunacaq və yeni kredit müqaviləsi bağlanacaq. Öz vəsaiti hesabına həmin krediti bağlayan vətəndaşlar isə kompensasiyanı tam məbləğdə alacaqlar", - deyə N.Əmirov vurğulayıb.



Ermənistanda işsiz gənclər hökumətə qarşı etirazlara başladı!

Ermənistanda hər ötən gün ictimai-siyasi vəziyyət daha xaotik hal alır. İşğalçı ölkədə iş tapa bilməyən gənclər etiraz aksiyasına başlayıblar. AZƏR-TAC erməni KİV-lərinə istinadla xəbər verir ki, Yerevanda

hökumət evinin qarşısında 700-ə yaxın gənc etiraz aksiyası keçirib. Onlar hakim dairələrdən işlə təmin olunmalarını tələb edirlər. "Boş nağıllarla bizi aldadırlar. İşlədiyimiz yerləri də bağlayırlar. Gənclərin əsas tələbi də bu problemin həll olunmasıdır. Aidiyyəti qurumlardan tələb edirik ki, məsələyə aydınlıq gətirsinlər", - deyə etirazçılar bildiriblər. Onlar iki saata yaxın hökumət binası qarşısında aksiya keçirsələr də, rəsmilərdən heç kim gəncləri dinləməyib.



Bir qrup vətəndaş isə 11 il əvvəl hakimiyyət tərəfindən törədilən 1 mart terrorunda əli olanların həbsi məqsədilə yürüş keçirib. Bölgələrdən 10 minlərlə insan əllərində "1 mart qatilləri cəzalandırılınsın" şüarı ilə Yerevana doğru hərəkət etməyə başlayıb. Nümayişçilərdən Hranuş Avetisyan deyir ki, həmin gecə 17 yaşlı oğlu qətlə yetirilib. Bu terroru törədənələr düz 11 ildir ki, cəzasız qalıblar. İndiyədək həmin qanlı tarixi qeyd etməyə imkan verilmirdi. Hər il 1 mart günü Sarkisyanın göstərişi ilə Ermənistan polisi gücləndirilmiş iş rejiminə keçirdi. İki gün əvvəl fevralın 27-dən bölgələrdən şəhərə gedən bütün yollarda xüsusi postlar quruldu ki, xalq paytaxta axışmasın. Qorxurdular ki, qatillərin iç üzünü açılar. Aksiya iştirakçıları bu dəhşətli cinayətin başında duran Koçaryan və Sarkisyan kimi qatillərin ömürlük həbs olunmasını tələb edir. Məxməri inqilabdan sonra 1 mart terroru ilə bağlı cinayət işi açılıb.

1998-2008-ci illərdə Ermənistanın xarici işlər naziri olan Vardan Oskanyan da 2008-ci il 1 mart hadisələri ilə bağlı ifadə verib. İstintaq komitəsindən bildirilir ki, həmin tarixdə baş verənlərə görə əsas məsuliyyət Serj Sarkisyanın üzərinə düşür. Çünki məhz o, güc strukturlarının İrevana yeridilməsində birbaşa səlahiyyətə sahib olub. Dövlət terrorunu rəhbər şəxslər əllərində olan bütün resurslardan istifadə edərək törədiblər. Qaldırılan cinayət işi çərçivəsində sabiq prezident Robert Koçaryan atıq həbs edilib. Onun vəkili Serj Sarkisyanla görüşə can atır. Vəkil Hayk Alumunyan dəfələrlə "Respublikaçı"ların qərargahına gətməsinə baxmayaraq, işğalçı ölkənin keçmiş prezidenti onunla görüşməkdən imtina edib. Vəkil Koçaryanın tapşırığı ilə bu addımı atır. Ehtimal olunur ki, Koçaryanın vəkili istintaq sirləri ilə bağlı Sarkisyanla deyiləcək və ondan nəyəsə aydınlıq gətiriləcək fikirləri var.

Nəzakət ƏLƏDDİNQIZI

Regionların inkişafında növbəti hədəf

Azərbaycan iqtisadiyyatının bundan sonra daha dinamik, daha sürətlə, yüksələn xətlə inkişafı günün reallığıdır

Son 15 il ərzində regionların sosial-iqtisadi həyatında görülən işlərin ölkənin ümumi iqtisadi inkişafında rolu danılmazdır. Bölgələrin sosial-iqtisadi cəhətdən çox böyük irəliləyiş əldə etməsi, bilavasitə dövlətin və hökumətin həyata keçirdiyi tədbirlərin məntiqi nəticəsidir. Belə uğurlu nəticələr heç də təsadüfi deyil və regionların sosial-iqtisadi inkişafına dair, ardıcıl olaraq, 3 Dövlət Proqramının icrası sayəsində bu uğurlar əldə olunub. Məhz tətbiq olunan Dövlət Proqramların iqtisadi irəliləyişi şərtləndirməsinə istinad edərək, cəsarətlə demək olar ki, sayca 4-cü Dövlət Proqramının təsdiq edilməsi haqda Fərman regionların inkişafında növbəti hədəfləri müəyyənləşdirir.

Regionların inkişafı ölkədə uğurla həyata keçirilən davamlı sosial-iqtisadi inkişaf strategiyasının mühüm tərkib hissəsidir və bu Prezidentin 29 yanvar 2019-cu il tarixdə imzaladığı Fərmanda da öz əksini tapır. Ölkədə qeyri-neft sektorunun davamlı inkişafı sosial infrastruktur təminatının keyfiyyətinin yüksəldilməsinə, sahibkarlıq mühitinin daha da yaxşılaşdırılmasına, investisiya qoyuluşunun artmasına, yeni müəssisələrin, iş yerlərinin açılmasına və nəticədə, əhalinin məşğulluğunun artırılmasına və yoxsulluq səviyyəsinin azaldılmasına öz töhfələrini verməkdədir. Nəzərə alsaq ki, cəmiyyətdə əhali artımı, bu xüsusda da, ehtiyacların get-gedə çoxalması təbii prosesdir, deməli, inkişafın davamlılığını təmin etmək labüddür.

İnkişafın əhali artımına mütənasib olaraq təşkili vacibdir və sevindirici haldır ki, inkişaf tendensiyası optimist nəticələr vəd edir

İnkişafın davamlılığının təmin edilməsi məqsədi ilə icra olunan Dövlət Proqramları sayəsində 2004-2018-ci illər ərzində ümumi daxili məhsul istehsalı 3,3 dəfə artıb. Bu artım ayrı-ayrılıqda qeyri-neft sektoru üzrə 2,8, sənaye üzrə 2,6, kənd təsərrüfatı üzrə 1,7 dəfə olub. Bununla yanaşı, bu müddət ərzində, 2 milyondan çox yeni iş yeri, 100 mindən çox müəssisə yaradılıb ki, nəticədə, işsizlik 5, yoxsulluq səviyyəsi isə 5,1%-ə enib. Bu statistik göstəricilər müsbət nəticələrdir və inkişafın dinamik, eyni zamanda, davamlı olduğunu təsdiq edir. Son beş il ərzində, Azərbaycana qoyulan 250 milyard dollar sərmayənin yarısını xarici investisiyanın təşkil etməsi isə çox sevindirici haldır.

Qeyd etdiyimiz kimi, əhalinin sayı durmadan artır və bunun təbii proses olaraq nəzərə alınması gerekir. Yeni istehsalın, emalın, məhsul bolluğunun günü-gündən artırıl-



masına, həmçinin, yeni iş yerlərinin yaradılmasına ehtiyac duyulur. Eyni zamanda, sadalanan artımların, yaradılan imkanların əhali artımına mütənasib olaraq təşkili vacibdir. Hazırda kənd təsərrüfatı, sənaye və iqtisadiyyatın digər sektorlarının durmadan inkişafı, məhz bu məqsədi daşıyır və sevindirici haldır ki, inkişaf tendensiyası optimist nəticələr vəd edir.

Onu da nəzərə almaq lazımdır ki, məhsul

tehsal sahələrinin yaradılmasıyla yeni-yeni iş yerlərinin təşkili təmin olunsun. Təbii ki, bütün bunlar, eyni zamanda, xarici bazarların da təsir və təzyiqlərindən uzaq olmaq, ümumilikdə, iqtisadi təhlükəsizliyə nail olmaq deməkdir.

İqtisadiyyatın real sektorunun, kənd təsərrüfatının və sənayenin inkişafı üçün münbit şərait artıq mövcuddur

İndiyədək həyata keçirilən üç Dövlət Proqramı nəticəsində bölgələrdə böyük və müasir infrastruktur yaranıb. Nəticədə, indiyədək regionların qaz, elektrik enerjisi, avtomobil yolları və s. təminatı sahəsində böyük işlər görüldü, turizmin inkişafı üçün hər cür şərait yaradılıb. Doğrudur, gəlirlilik 15 il ərzində, regionlara xərclənilən vəsaitlərin müqabilində heç də kifayət səviyyədə hesab olunmur. Amma nəzərə almaq lazımdır ki, infrastruktur daha çox pul aparən və iqtisadiyyatın real sektoru kimi gəlir gətirən sahə deyil. Bunu da nəzərə almaq lazımdır

həllini tapsa da, bu proses davam etdiriləcək, amma kənd təsərrüfatı və sənaye istehsalı Dördüncü Proqramda artıq xüsusi yer tutur. Ümumiyyətlə, bundan sonra iqtisadiyyatın real sektoru, kənd təsərrüfatı, sənaye potensialının gücləndirilməsi əsas məsələ hesab olunur. Xüsusilə, qeyd etmək lazımdır ki, regionların inkişafı üçün əsas diqqət yetirilməli olan məsələlərdən biri, məhz yerli xammal əsasında istehsal müəssisələrinin yaradılmasından ibarət olmalıdır.

Deməli, regionların inkişafında növbəti hədəf artıq bellidir. Bu hədəf kənd təsərrüfatının, sənayenin inkişaf etdirilməsindən ibarətdir. Əslində, bu hədəf artıq iqtisadiyyatın real sektorunu əhatə etmək deməkdir ki, gəlirlilik səviyyəsi bu vaxta qədərki səviyyə ilə müqayisə olunmayacaq dərəcədə artıq olacağı anlamına gəlir. Deməli, Azərbaycan iqtisadiyyatının bundan sonra daha dinamik, daha sürətlə, yüksələn xətlə inkişafı günün reallığıdır.

İnam HACIYEV

Azərbaycana gələn xarici vətəndaşların bank kartları ilə apardıqları əməliyyatların dəyəri açıqlanıb

Yanvarda ölkəmizə gələn xarici vətəndaşların bank kartları vasitəsilə apardıqları əməliyyatların dəyəri 88,3 milyon manat təşkil edib. AZƏRTAC xəbər verir ki, bu barədə İqtisadi İslahatların Təhlili və Kommunikasiya Mərkəzinin "İxrac İcmalı"nın fevral sayında bildirilir. "İxrac İcmalı"nda deyilir ki, fevralda "Bir Pəncərə" İxrac Dəstək Mərkəzi vasitəsilə həyata keçirilən qeyri-neft ixracının dəyəri isə 5,6 milyon dollar olub.



Vətəndaşlar kreditlərlə bağlı kompensasiyanı nə zaman ala biləcəklər?

Xəbər verdiyimi kimi ötən gün Prezident İlham Əliyev Azərbaycanda fiziki şəxslərin problemlə kreditlərinin həlli ilə bağlı əlavə tədbirlər haqqında fərman imzalayıb. Fərmana əsasən, 100 minlərlə insan məhkəmə çəkişməsindən, kredit problemindən birdəfəlik xilas oldu. Lakin bəzi vətəndaşlarımız hələ də güzəştlərin tətbiqi, kompensasiya mexanizmi ilə bağlı müəyyən suallarla müraciət edir, sözügedən məsələlərin necə həll ediləcəyi ətraflı məlumat almaq istəklərini bildirirlər. Bunu nəzərə alaraq iqtisadçı ekspert Vüqar Bayramov SİA-ya Fərmanın icrası ilə bağlı ən çox ünvanlanan 10 suala cavab verib.



- Güzəştlər yalnız dollar ilə götürülən kreditlərə

- Kreditə görə ödənilən kompensasiyası devalvasiya məbləğindən daha çoxdursa, vətəndaş kompensasiyanı necə alacaq?

- Bu zaman bankda vətəndaşın adına bank hesabı açılacaq və vəsait həmin hesaba köçürüləcək. Vətəndaşımız həmin hesabdan pulunu nağdaşıra biləcək.

- Hansı halda vəsait banka və hansı halda vətəndaşa ödəniləcək?

- Kompensasiya məbləği hesablanacaq və əgər qalıq borc bağlandıqdan sonra əlavə məbləğ qalarsa o vətəndaşa ödəniləcək. Məsələn, borc qiymətləndirildikdən sonra vətəndaşa ödəniləcək kompensasiya 4 min dollardır və onun min dollar borcu qalır və bu zaman 3 min dollar vətəndaşın bank hesabına ödənilir, qalan min dollar ilə kredit bağlanır.

Avro və ya rubl ilə götürülən kreditlərə güzəşt şamil olunacaqmı?

Məbləği 10 min dollardan çox olmayan bütün xarici valyutada olan kreditlərə güzəşt şamil olunacaq. Bu baxımdan, rubl ilə kredit götürənlər də bu imkandan yararlanı biləcəklər.

- Bank olmayan kredit təşkilatlarından kredit götürən vətəndaşlarımıza kompensasiya veriləcəkmi?

- Bütün növ kredit qurumlarından kredit alan vətəndaşlarımız bu güzəştlərdən faydalana biləcəklər.

- Kompensasiyadan sonra kredit bocu qalanlar borclarını necə qaytaracaqlar? Məsələn, qiymətləndirmədən sonra vətəndaşın kredit qalığı 6 min dollardır və onun kompensasiya məbləği 4 min dollardır. Bu zaman həmin kredit üzrə 2 min dollar borc qalır. Həmin borc manata çevrilir. Bu zaman qalıq borc 3.4 min manat olur. Bu borc ödəmək üçün vətəndaşa 1 il faizsiz və qalan illəri 1 faiz olmaqla 5 illik kredit verilir və yeni ödəniş cədvəli tutulur və ona aylıq ödənişlər kəskin azaldılır. Yəni, faktiki olaraq qalıq borca faiz hesablanmır, müddətsə uzadılır ki, vətəndaş ödəniş edə bilsin.

- Ödəniş ediləcək vətəndaşlarımızın siyahısı və kompensasiya məbləği nə zamanadək bəlli olacaq?

- Fərmana əsasən, fiziki şəxslərin siyahısını və hər bir fiziki şəxsə ödəniləcək vəsaitin məbləğini 45 gün müddətində müəyyən ediləcək. Bu isə o deməkdir ki, ən gec aprelin ortasında hər bir vətəndaş alacağı kompensasiya məbləği barədə məlumatlandırılacaq.

- Vətəndaşlar kompensasiyanı nə zaman ala biləcəklər?

- Fərmana əsasən, ən gec mayın 28-dək bütün kompensasiyalar ödəniləcək.

Nailə Məhərrəmov

- Devalvasiyadan əvvəl kredit götürüb və hər hansı yubanma olmadan krediti ödəmiş vətəndaşlara kompensasiya veriləcəkmi?

- Nümunəvi kreditlərə kompensasiyanın verilməsi nəzərdə tutulur. Məsələn, vətəndaş 2015-ci ilin fevralın 21-dən əvvəl 10 min dollar kredit götürüb və hər iki devalvasiyaya baxmayaraq kreditini geri qaytarıb. Fərmana əsasən, devalvasiya nəticəsində yaranan fərq təsdiq olunan mexanizmə uyğun olaraq hesablanacaq və həmin məbləğ artıq kreditini bağlamış şəxsə ödəniləcək.

- Hazırda kreditlər üzrə aylıq ödənişləri olanlar ödənişi davam etdirsinlərimi?

- Fərman qəbul olunandan



sonra edilən ödənişlər də hesablanacaq və kompensasiya hissəsi geri qaytarılacaq. Bu baxımdan, ödənişə davam etmək heç bir problem yaratmır, vətəndaş həmin vəsait üzrə də kompensasiya alacaq.

aiddirmi?

- Güzəştlər həm dollar, həm də manatla götürülən kreditlərə aiddir. 17 min manatadək kredit götürmüş vətəndaşlarımız da güzəştlərdən yararlanı biləcəklər.

Fransa səfiri: "Ağdamda məktəb direktorunun müharibənin dəhşətləri barədə söylədikləri çox təsirli idi"

Ağdam rayonuna səfərimiz zamanı gözəl Muğam Mərkəzində olduq. Rayonun xüsusi mədəniyyət və kənd təsərrüfatı sahələrində böyük potensialın olduğunu gördük. Bu baxımdan Ağdamın iqtisadi inkişafının təmin edilməsi önəmlidir. Bu sözləri AZƏRTAC-ın müxbirinə müsahibəsində Fransanın Azərbaycandakı səfiri xanım Oreliya Buşez söyləyib.



kompleksini ziyarət etdik, orada uyuyan qurbanları xatırlamaq vacibdir. Məcburi köçkünlər üçün salınan Bənövşələr qəsəbəsinə də baş çəkdik, qəsəbədə yerləşən məktəbin direktorunun müharibənin dəhşətləri barədə söylədikləri çox təsirli idi". Səfir qeyd edib ki, Dağlıq Qarabağ münaqişəsinin sülh yolu ilə ədalətli və davamlı həlli məqsədilə danışıqlara töhfə vermək üçün təmas xəttində gərginlik azaldılmalı, atəşkəs qorunmalıdır.

Azərbaycanda akkredite olunmuş diplomatik korpusun nümayəndələrinin Ağdam rayonuna səfərində iştirak edən O. Buşez təəssüratlarını bölüşərkən deyib: "Rayonun girişindəki "Şəhidlər" abidə

DTX: Fəxrəddin Abbasovun Azərbaycan əleyhinə çağırışları və digər əməlləri ilə bağlı istintaq araşdırmaları davam etdirilir

Azərbaycan Respublikası Dövlət Təhlükəsizliyi Xidmətində (DTX) istintaq aparılan cinayət işi üzrə Azərbaycan Respublikasının vətəndaşı Abbasov Fəxrəddin Fərman oğlu Azərbaycan Respublikası Cinayət Məcəlləsinin 281.2-ci (Dövlət əleyhinə yönələn açıq çağırışlar) və 283.1-ci (Milli, irqi nifrət və düşmənçiliyin salınması, milli ləyaqətin alçaldılması) maddələrində nəzərdə tutulan cinayət əməllərini törətməkdə şübhəli bilinib.

DTX-nin ictimai əlaqələr şöbəsinə AZƏRTAC-a bildirilib ki, F. Abbasovun bu əməllərə görə təqsirləndirilən şəxs kimi məsuliyyətə cəlb olunmasına dair qərar qəbul edilib.

Bakı şəhəri Səbail Rayon Məhkəməsinin 2018-ci il 14 iyul tarixli qərarı ilə Abbasov Fəxrəddin Fərman oğlunun barəsində həbs qətimkan tədbiri seçilib.

Abbasov Fəxrəddin Fərman oğlu Rusiya Federasiyasında müvəqqəti yaşamaq hüququ



müddətinin bitməsi ilə əlaqədar Moskva vilayəti Lyuberetsk şəhər məhkəməsinin deportasiya haqqında qərarı icra olunarkən 2019-cu ildə fevralın 28-də Bakıdakı Heydər Əliyev Beynəlxalq Aeroportunda Azərbaycan Respublikası hüquq-mühafizə orqanları tərəfindən saxlanılıb və istintaqa cəlb edilib.

Hazırda Azərbaycan Respublikasının vətəndaşı Abbasov Fəxrəddin Fərman oğlunun Ermənistan Respublikasına səfər

ləri, özünün də bildirməsinə görə Ermənistan xüsusi xidmət orqanının əməkdaşı ilə apardığı görüş və əlaqələrinin mahiyyəti, Ermənistan Respublikasında keçirilən və kütləvi informasiya vasitələrində, sosial şəbəkələrdə yayımlanan tədbirlərə canlı yayımda qoşularaq Azərbaycan Respublikası və onun ərazi bütövlüyü əleyhinə etdiyi çağırışlar və digər əlaqəli məsələlərlə bağlı istintaq araşdırmaları davam etdirilir.

“Formula-1”-in möhtəşəmliyi üçün paytaxtımızda hər cür şərait yaradılıb

Müasir dövrümüzdə ölkəmizin əldə etdiyi iqtisadi uğurlar - siyasi sabitlik, dövlət proqramlarının və irimiqyaslı layihələrin həyata keçirilməsi müxtəlif sahələrdə nailiyyətlərin əldə olunması ilə müşayiət olunur. Ölkəmizin sosial-iqtisadi inkişafı sahəsində müəyyən olunmuş siyasət respublikamıza uğurlar gətirməklə yanaşı, onun dünya miqyasında imicini də yüksəltdi.

Ümummilli Lider Heydər Əliyevin siyasi və iqtisadi kursunu uğurla davam etdirən, ideyalarını gerçəkləşdirən Azərbaycan Respublikasının Prezidenti İlham Əliyevin siyasətinin məntiqi nəticəsi olaraq, ölkənin davamlı iqtisadi inkişafı təmin edilib, bölgələr arasında regional tarazlıq bərpa olunub, yerlərdə sosial-mədəni infrastruktur obyektleri yenidən qurulub, əmək tutumlu və rəqabət qabiliyyətli yeni istehsal, habelə, xidmət müəssisələri istifadəyə verilib. Bütün bunlarla yanaşı, Azərbaycan dünyanın idman arenasında özünə layiqli yer tutur və beynəlxalq yarışlara ev sahibliyi edir. Ümumilikdə, son illərdə Azərbaycanda 300-dən çox beynəlxalq yarış keçirilib. Dünyanın idman ictimaiyyətinin diqqətini çəkən Azərbaycanda ən irimiqyaslı yarışlar yüksək səviyyədə təşkil olunur. Belə ki, ölkəmizdə yeniyetmə cüdoçuların Avropa çempionatı, bədii gimnastika üzrə 27-ci dünya çempionatı, sərbəst və yunan-Roma güleşi üzrə 24-cü dünya çempionatı, görmə qüsurlu paralimpiyaçı cüdoçular arasında Avropa çempionatı, bədii gimnastika üzrə 25-ci Avropa çempionatı, qılıncoyuna üzrə gənclər və kadetlər arasında dünya çempionatı, gənclər arasında boks üzrə dünya çempionatı, boks üzrə dünya çempionatı və s. keçirilib.

Bu yarışların Azərbaycanda keçirilməsi bir daha inkişaf etmiş bir dövlət olaraq, hər bir sahədə olduğu kimi, idmanda da ölkəmizə böyük imic qazandırır.

Dünya idmanının tarixində ilk dəfə keçirilən Avropa Oyunlarına ev sahibliyinin Bakıya həvalə edilməsi, böyük etimad və Azərbaycana olan inamın nəticəsi idi. Azər-

baycan bu oyunların standartlarını və səviyyəsini təmin edə bildi. Dünyanın 50 ölkəsinin 6 min idmançısının iştirak etdiyi I Avropa Oyunlarında Azərbaycan təmsilçilərinin 21 qızıl medalı qazanması və 21 dəfə Azərbaycan bayrağının yüksəldilməsi, Dövlət Himnini səsləndirilməsi idmana olan qayğının nəticəsi idi. Dünyanın 17 gün ərzində izlədiyi bu elit oyunlarda xalqımızın tolerantlığı, sülhsevərliyi və qonaqpərvərliyi dünyaya nümayiş etdirildi.

“FORMULA-1” İDMAN TARİXİMİZDƏ YENİ MARAQLI BİR SƏHİFƏ AÇDI

Daha sonra isə, paytaxt Bakıda keçirilən yarım əsrdən artıq tarixi olan “Formula-1” idman tarixində yeni maraqlı səhifə oldu. Bakı bütün iştirakçı və qonaqları, hər zaman olduğu kimi, növbəti tədbirdə də ev sahibi kimi, yüksək səviyyədə qarşılayaraq, yarış uğurla yekunlaşdı. 1950-ci ildən etibarən, hər il keçirilən “Formula-1”in möhtəşəmliyi üçün paytaxtımızda istənilən şərait yaradılmışdı. “Formula-1” dünyanın 190 ölkəsində 500 milyondan artıq azarkeş tərəfindən izlənilirdi. Bu da, paytaxtımız ətrafında kifayət qədər məlumatın dünya ictimaiyyətinə çatdırılmış oldu. Ölkəmizə gələn “Formula-1” iştirakçıları və qonaqlar bir daha Azərbaycandakı fərqli milli-dini mənsubiyyəti olan icmaların, müxtəlif millətlərin nümayəndələrinin qarşılıqlı əməkdaşlığının şahidi oldular. Azərbaycanın dünyaya nümunə olan çoxəsrlik tolerant, mehriban birgəyşəmə mədəniyyəti və

multikultural mühiti ilə yaxından tanış ola bildilər.

Azərbaycanın 2017-ci ildə 4-cü İslam Həmrəyliyi Oyunlarına ev sahibliyi etməsi də, ölkəmizin idman arenasında söz sahibi olmasına dəlilətdir. Dünya və islam aləmi üçün çox önəmli idman yarışmasının ölkəmizdə təşkil edilmişdir. 57 ölkəni təmsil edən idmançıların qatıldığı Bakı-2017 IV İslam Həmrəyliyi Oyunlarının əsas şüarı “Həmrəylik bizim gücümüz-

işgəncələr verilir. Bu, bizi hiddətləndirir. Onu da qeyd etməliyəm, Azərbaycan o ölkələrdəndir ki, öz səsini ucaldır. Biz ədalətsizliyə dözmə bilmirik. Biz ədalətin, insanlığın tərəfdarıyıq”.

BU GÜN AZƏRBAYCAN DEMƏK OLAR KI, BÜTÜN BEYNƏLXALQ YARIŞLARI QƏBUL ETMƏYƏ HAZIRDIR



dür” oldu. İslam aləminin bir parçası olan Azərbaycan bu oyunları da ən yüksək səviyyədə keçirdi. Azərbaycana gələn hər kəs ölkəmizdə hökm sürən əmin-amanlığı, sabitliyi bir daha gördülər. “Bədxahlara, anti-Azərbaycan, islamofob qüvvələrə ən yaxşı cavabımız bizim reallıqlarımızdır”, - deyən Azərbaycan Prezidenti İlham Əliyev Azərbaycana gələn xarici qonaqların mütləq əksəriyyətinin ölkəmizdən ən xoş arzularla ayrıldıklarını bildirib: “Çünki onlar qərəzsizdir, Azərbaycana xoş niyyətlə gəlirlər. Mən demişəm və bir daha demək istəyirəm ki, biz xoş niyyətlə ölkəmizə gələn bütün xarici qonaqlara qucaq açırıq. Azərbaycan multikulturalizmə diyardır. Azərbaycanda dini-millət zəmində heç bir ayrı-seçkilik yoxdur, heç vaxt olmayıb və olmayacaqdır. Biz bir çox ölkələr üçün nümunəyik, xüsusilə, indiki dövrdə. Bu gün hamımızın gözü qarşısında müsəlman qaçqınlara

Oyunlar bir daha Azərbaycanın dünyada təbliği baxımından əhəmiyyətli rol oynadı. Bu gün Azərbaycan, demək olar ki, bütün beynəlxalq yarışları qəbul etməyə hazırdır. Təbii ki, bu uğurların əsasında iqtisadi inkişafımız mühüm yer tutur. “Güclü iqtisadi imkanlarımız, beynəlxalq mövqələrimizin gücləndirilməsi, beynəlxalq aləmdə Azərbaycanın çox hörmətli ölkə kimi qəbul edilməsi, əlbəttə ki, bizim ümumi uğurlarımıza şərait yaradır”, - deyən Azərbaycan Prezidenti İlham Əliyev idmanın cəmiyyətimizin ayrılmaz hissəsi olduğunu diqqətə çatdırıb.

Formula 1 dəyişən və inkişaf edən idman növüdür və yarışın təşkil olunduğu ölkələr üçün yeni imkanlar açır. İdmanın bu növü ev sahibi ölkələrin iqtisadiyyatına müsbət təsir göstərir. Bütün bunları nəzərə alaraq, qarşılıq razılıq əsasında Azərbaycan “Qran-Pri”sinin 2023-cü ilədək keçirilmə-

si ilə bağlı müqavilə imzalanıb.

Paytaxt Bakı 26-28 aprel tarixində yarım əsrdən artıq tarixi olan dördüncü “Formula-1” idman yarışını yenidən qəbul edəcək. Dünyanın elit yarışmalarından olan “Formula-1” yarışları zamanı qonaqlar bir daha YUNESKO-nun Ümumdünya İrsi Siyahısına daxil olan İçərişəhər Tarixi-Memarlıq Qoruğunu, şəhərin müasir göydelərini və s. görəcek, ecazkarlığı seyr edəcəklər.

Yarışın keçiriləcəyi ərazilərdə

bütün təhlükəsizliyin təmin olunması üçün zəruri tədbirlər görülür.

Təbii ki, Bakının ev sahibliyi edəcəyi böyük idman yarışları maraqlı və əyləncəli olacaq. Ölkəmizə gələcək “Formula-1” iştirakçıları və qonaqlar bir daha Azərbaycandakı fərqli milli-dini mənsubiyyəti olan icmaların, müxtəlif millətlərin nümayəndələrinin qarşılıqlı əməkdaşlıq və mehriban şəraitdə yaşadığının şahidi olacaqlar. Azərbaycanın dünyaya nümunə olan çoxəsrlik tolerant, mehriban birgəyşəmə mədəniyyəti, multikultural mühiti ilə yaxından tanış ola biləcəklər.

İnanırıq ki, bu il start götürəcək “Formula-1” də, bu günə qədər ölkəmizdə keçirilən beynəlxalq yarışlar kimi, yadda qalan olacaq. Azərbaycan bütün dünyaya nəyə qadir olduğunu bir daha nümayiş etdirəcək.

ZÜMRÜD



“Zurabışvilinin ilk səfərini Azərbaycana etməsi ölkəmizə verilən dəyərdir”

elə problemli məsələ yoxdur. Sadəcə orada monastr məsələsi var ki, onu həll etməyin vaxtı çatıb”. Bu fikirləri SİA-ya açıqlamasında siyasi şərhçi Arzu Nağıyev deyib. O bildirib ki, Gürcüstan dövlət başçısının Azərbaycana səfəri zamanı müzakirə edilən digər məsələlərdən biri Bakı-Tbilisi-Qars dəmiryolu ilə bağlı idi ki, müzakirələr zamanı bu layihənin hər iki dövlətə gətirəcəyi mənfəətdən danışılıb.

Sözgedən dəmiryolu vasitəsilə Gürcüstanın Xəzər dənizindən Hindistana, Çinə çıxışı əldə etmək imkanı qazandığını deyən siyasi şərhçi söyləyib ki, Azərbaycan da bu istiqamətdə Qara dəniz vasitəsilə Bolqarıstan və Rumıniya limanlarına çıxış əldə edir: “Bu baxımdan mühüm müzakirəsi hər iki ölkə üçün əhəmiyyət kəsb edir”.

A.Nağıyev söyləyib ki, Zurabışvilinin Azərbaycana səfəri zamanı keçirdiyi bir

sıra görüşlər iki ölkə arasında mədəni əlaqələr, biznes əməkdaşlığı məsələlərini ortaya qoyur: “Bu gün böyük qaz layihələrinin Gürcüstan ərazisindən keçməsi faktıdır. Bu baxımdan səfər zamanı bu istiqamətdə də danışıqların aparılması mühüm əhəmiyyət kəsb edir. Ümumiyyətlə, Zurabışvilinin regionda ilk səfərini Azərbaycana etməsi, ölkəmizə olan münasibətini ortaya qoymuş oldu”.

“Azərkosmos”un peyk telekommunikasiya xidmətlərinin ixracı artıb

Yanvarda “Azərkosmos” ASC peyk telekommunikasiya xidmətlərinin (“Azerspace-1”) ixracından 1,1 milyon dollar gəlir əldə edib. AZƏRTAC xəbər verir ki, bu barədə İqtisadi İslahatların Təhlili və Kommunikasiya Mərkəzinin “İxrac İcmalı”nın fevral ayında deyilir. Bildirilir ki, 2018-ci ilin müvafiq ayı ilə müqayisədə “Azərkosmos” ASC-nin xidmət ixracı 2,6 dəfə artıb. “Azərkosmos”un ötən ay xidmət ixracı həyata keçirdiyi əsas ölkələr Fransa, Birləşmiş Ərəb Əmirlikləri, Nigeriya, Almaniya və Gürcüstan olub.



2 mart 2019-cu il

Dünyanın kosmik klubunun üzvü olan Azərbaycanın uğurları

Ölkəmiz yüksək texnologiyaların ixracında Avropa ölkələri siyahısında ikinci yerdə qərarlaşıb

Azərbaycandakı siyasi sabitlik, dinamik sosial-iqtisadi inkişaf, cəmiyyətimizin demokratikləşməsi, nəhəng enerji və nəqliyyat layihələrinin reallaşması Azərbaycanın informasiya və kommunikasiya texnologiyalarının inkişafı sahəsində də qabaqcıl ölkələr sırasına çıxmasına imkan yaradıb. Bu gün ölkəmizdə İKT sektoru sürətlə inkişaf edir. Azərbaycan Prezidenti İlham Əliyevin rəhbərliyi altında Azərbaycanda informasiya-kommunikasiya texnologiyalarının tətbiqinin prioritet elan olunması, 2008-ci ildə "Azərbaycanda kosmik sənayenin yaradılması və telekommunikasiya peyklərinin orbitə çıxarılması", 2009-cu ildə ölkədə "Kosmik sənayenin yaradılması və inkişafı üzrə Dövlət Proqramının təsdiq edilməsi haqqında" dövlət başçısının sərəncamları bu sahənin inkişafına dövlət səviyyəsində göstərilən diqqətin əyani təsdiqidir.

Prezident İlham Əliyev tərəfindən 2010-cu ildə "Azərkosmos" Açıq Səhmdar Cəmiyyətinin təsis edilməsi haqqında Sərəncam imzalandı. Azərbaycan, Avropa və Amerika mütəxəssislərinin birgə səylərinin nəticəsi olan, amma Azərbaycan adı ilə ərəşəyə gələn, Azərbaycan bayrağının təsviri ilə kosmosa göndərilən "Azerspace-1" telekommunikasiya peykinin orbitə çıxarılması, ölkəmizin daha bir nailiyyəti olaraq, tarixə düşdü. Bu, Azərbaycanın elmi-texniki və iqtisadi qüdrətinin uğuru idi. İstismar müddəti 15 il olan "Azerspace-1" peyki Avropa, Afrika, Mərkəzi Asiya, Qafqaz ölkələri və Yaxın Şərq regionunu əhatə edir. Eyni zamanda, Azərbaycanın ilk telekommunikasiya peyki informasiya müstəqilliyinin və təhlükəsizliyinin təmin edilməsi, ölkəmizdə kosmik sənayesinin inkişaf etdirilməsi ilə yanaşı, kommersiya xarakterli və gəlirli bir layihədir. Azərbaycan Prezidenti İlham Əliyev çıxışlarının birində bu peykin fəaliyyətinin iqtisadi cəhətdən də səmərəli olacağını vurğulamışdır: "Gələcəkdə bu sahənin hər bir ölkə üçün nə qədər vacib olduğunu, əminəm ki, hər kəs görəcəkdir. Hər bir ölkənin uğurlu, dayanıqlı inkişafı üçün informasiya-kommunikasiya texnologiyaları sahəsi həlledici rol oynayacaqdır. Mən buna əminəm. Mən çox şadam ki, biz bu istiqamətdə bütün işləri planlı, məqsədyönlü şəkildə aparırıq. Bütün addımları atırıq ki, ölkəmiz daha da güclən-



sin və Azərbaycan daha da müasir dövlətə çevrilsin".

Artıq ötən müddətdə, uğurlar əldə edilib. 2014-cü ildən "Azerspace-1" peyki vasitəsilə Azərbaycanın bütün televiziya və radio kanalları keyfiyyətli yayıma başlayıb. Həmçinin, tələb və rəqabətin artması, peyk tutumlarının bazar qiymətlərinə uyğun təklif olunması "Azerspace-1" peykinin əhatə etdiyi regionlarla əməkdaşlığı gücləndirməyə, eləcə də, Livan, Əfqan və ərəb bazarında fəaliyyət göstərməsinə şərait yaradıb. Ha-

zırda "Azerspace-1" peyki vasitəsilə Azərbaycan, türk, ingilis, gürcü, fars, əfqan və digər dillərdə 120-dən artıq televiziya kanalı yayımlanır. "Azerspace-1" peyki regionda kifayət qədər tanınıb.

Hazırda "Azerspace-1" peykinin resurslarının 60 faizdən çoxu kommersiya yönümlü istifadədədir. Ölkədə bu sahənin inkişafını daim diqqət mərkəzində saxlayan Prezident İlham Əliyev bildirib ki, bu gün Azərbaycan öz məhsulunu ixrac edir və peyklərin fəaliyyəti nəticəsində, ölkəmizə valyuta gəlir: "Azərbaycanın kosmik sənayedə əldə

kələri üçün peyk xidməti göstəririk".

Ölkəmizi daha böyük uğurlar gözləyir. Ötən il orbitdə özünün telekommunikasiya peyki olan azsaylı ölkələrdən biri olan Azərbaycanın "Azerspace-2" peykinin orbitə buraxılması xalqın daha bir uğuru olaraq tarixə yazıldı. 6 il bundan əvvəl, "Azerspace-1"-in orbitə buraxılması, bir daha təsdiqlədi ki, bu gün Azərbaycan beynəlxalq aləmdə neft-qaz, turizm, tolerant, idman ölkəsi, eyni zamanda, innovasiyalar, informasiya-kommunikasiya texnologiyaları və kosmik əlaqələndirmələr ölkəsi kimi də tanınıb. Son altı ildə ərzində, Azərbaycan orbitə 3 peyk çıxara bilib. "Peyklərin orbitə çıxarılması dövlətimizin gücünü göstərir, bizim siyasətimizi göstərir" - deyən Cənab Prezident artıq 3 peykimizin olduğunu vurğulayıb: "Azerspace-1" telekommunikasiya peyki, "Azersky" müşahidə peyki və "Azerspace-2".

Bu günlərdə yüksək texnologiyaların ixracında ən böyük artım göstərən Avropa ölkələrinin siyahısı hazırlanıb. Britaniyanın "London Loves Business" nəşrinin hazırladığı siyahıda Azərbaycan orta hesabla 41,1 faizlik illik artım tempi ilə ikinci sırada qərarlaşıb. Belə ki, 2016-cı ildə Azərbaycanda yüksək texnologiyaların ixracının dəyəri 9 milyon 132 min 464 dollar təşkil edib. Ölkəmizin 2016-cı ildəki ixracının 49,9 faizi Avropa, 46,4 faizi isə Asiya ölkələrinin payına düşüb. "World Factbook" Mərkəzi Kəşfiyyat Agentliyinin məlumatına görə, Azərbaycanın ixrac etdiyi məhsul və xidmətlər ölkənin ümumi istehsalının 45,9 faizinə bərabərdir. O da bildirilir ki, elm və texnologiya Azərbaycanda dövlət siyasətinin əsas sahələrindən biridir.

Yüksək texnologiyaların ixracında ən böyük artım göstərən Avropa ölkələrinin siyahısında Azərbaycanın orta hesabla 41,1 faizlik illik artım tempi ilə ikinci sırada qərarlaşması bu ölkəmizin böyük nailiyyətidir. Qeyd olunanlar Azərbaycanın dünyada kosmik uğurlarının göstəricisidir.

Zümrüd BAYRAMOVA

Paytaxtımızda "NOVRUZ" yarmarkaları fəaliyyətə başlayacaq

Xalqımızın milli bayramı olan "Novruz" bayramı ərəfəsində Bakı şəhərinin rayonlarında, hər il olduğu kimi, bu il də mart ayının 2-dən etibarən hər həftənin şənbə və bazar günlərində, martın 16-dan 21-dək isə, hər gün fəaliyyət göstərəcək, "NOVRUZ" yarmarkaları təşkil olunacaq. Məlumat üçün bildərək ki, Bakı şəhərində 14 yerdə kənd təsərrüfatı məhsullarının satış yarmarkaları, o cümlədən, Binəqədi 7-ci mikrorayon, Kunanbayev küçəsi, Xətai Məzahir Rüstəmov küçəsinin Sarayev və S.Ə.Şirvani küçələri ilə kəsişməsi, Qaradağ Lökbatan qəsəbəsi, 28 may küçəsi, Olimpiya İdman Bazasının qarşısındakı sahə, Nəsimi Mərdanov Qardaşları küçəsi 59, Nərimanov F.X.Xoyski prospekti, Qələbə Meydanı, Pirallahı qəsəbəsi, K.Rzayev küçəsi 14 Nəli evin qarşısındakı qeyri-yaşayış obyektinə, Sabunçu Bakıxanov qəsəbəsi, M.Fətəliyev küçəsi 72, Suraxanı Qaraçuxur qəsəbəsi, Yeni Günəşli "V" yaşayış sahəsi, "Günəş" Ticarət Mərkəzi, Xəzər Mərdəkan qəsəbəsi, S.Yesenin küçəsi, döngə 2, Yasamal H.Cavid prospekti, AMEA-nın binasının qarşısındakı park, Nizami C.Naxçıvanski küçəsi 74, 8-ci km yarmarkası, Qara Qarayev prospekti 55/57 ünvanının qarşısı, "Orbita" Ticarət Mərkəzinin avtomobil dayanacağı, Səbail Seyran Məmmədov küçəsi 6, Nizami küçəsi 154, "Landmark" mehmanxanasının yanında keçiriləcək.



Yarmarkaların keçirilməsində məqsəd xalqımızın milli bayramı olan "Novruz" bayramında kənd təsərrüfatı və ərzaq məhsullarına artan tələbatının daha dolğun ödənilməsi, eyni zamanda, süni qiymət artımının qarşısının alınması, insanların məmnunluğunun təmin olunmasıdır.

Martın 21-dək davam edəcək və bütün növ yerli kənd təsərrüfatı məhsullarının satışının təşkil ediləcəyi yarmarkada alıcılar meyvə-tərəvəz, müxtəlif çərəzlər, qablaşdırılmış məhsullar, ət və süd məhsulları və s. ala biləcəklər.

NƏZAKƏT

Silahlı Qüvvələrə Yardım Fonduna 98 milyon manatdan çox vəsait daxil olub

Martın 1-dək Azərbaycan Respublikasının Silahlı Qüvvələrinə Yardım Fonduna 97 milyon 647 min 955,09 manat, 213 min 577,88 ABŞ dolları, 15 min 736 avro və 5 min rubl vəsait daxil olub. Bu barədə



AZƏRTAC-a Müdafiə Nazirliyinin mətbuat xidmətindən məlumat verilib. Silahlı Qüvvələrə Yardım Fondu Azərbaycan Prezidentinin 2002-ci il 17 avqust tarixli Fərmanı ilə yaradılıb. Fond Azərbaycan Respublikası Silahlı Qüvvələrinin müasir tələblər səviyyəsində inkişafını təmin etmək, onun maddi-texniki bazasını möhkəmləndirmək və zəruri sosial tədbirləri maliyyələşdirmək məqsədilə yaradılıb. Fondun maliyyə mənbəyi Azərbaycan Respublikası Silahlı Qüvvələrinin maddi-texniki və sosial bazasının möhkəmləndirilməsinə maliyyə köməyi məqsədilə Azərbaycanın ərazisində fəaliyyət göstərən hüquqi və fiziki şəxslərdən könüllülük əsasında daxil olan maliyyə vəsaiti və qanunvericiliklə qadağan edilməyən digər daxilolmalardır. Fondun əsas vəzifəsi Azərbaycan Respublikasının etibarlı müdafiəsi üçün Silahlı Qüvvələrin inkişafını və onun maddi-texniki bazasının möhkəmləndirilməsini, həmçinin hərbi qulluqçuların sosial müdafiəsinin daha da gücləndirilməsini təmin etməkdir.

ABŞ Kongresinin üzvü Tim Rayn Xocalı qətləmi ilə bağlı bəyanatla çıxış edib



ABŞ-ın nüfuzlu kongresmenlərindən olan, Ohayo ştatını təmsil edən Tim Ryan (Demokrat) Xocalı qətləmi ilə bağlı bəyanat verib. AZƏRTAC xəbər verir ki, Xocalı faciəsi qurbanlarının xatirəsinin yad olunduğu bəyanatda 1992-ci ilin fevralında günahsız insanların misli görünməmiş dəhşətli qırğınının 27 il sonra belə insanı sarsıtdığı bildirilib. Cənubi Qafqazda ən qəddar amansızlıqlardan biri olan bu hadisə ilə bağlı ədalətin hələ də təmin olunmadığı, 150 mülki şəxsin aqibətinin indiyədək bilinmədiyi diqqətə çatdırılıb. Tim Rayn vurğulayıb ki, beynəlxalq aləmdə insan hüquqları və demokratiya tələb edilərkən Xocalıda baş verənlər xatırlanmalı və hadisəni törədən şəxslər məsuliyyətə cəlb olunmalıdırlar.

“ASAN xidmət” notanın verilməsi xidmətlərinə başlayıb



Dünəndən “ASAN xidmət”də Xarici İşlər Nazirliyi (XİN) tərəfindən sənədə apostil verilməsi və sənədin ləqəlləşdirilməsi, həmçinin viza rəsmiləşdirilməsi üçün xarici ölkələrin səfirliklərinə və konsulluqlarına notanın verilməsi xidmətləri də həyata keçiriləcək. SİA-nın məlumatına görə, bu barədə Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin İctimaiyyətlə əlaqələr şöbəsinin müdiri Elnur Niftəliyev məlumat verib.

Onun sözlərinə görə, sözügedən xidmətlər, ilk olaraq, 5 sayılı “ASAN xidmət” mərkəzində həyata keçirilməyə başlanılıb: “Xidmətlərin təşkili “ASAN xidmət” standartlarına uyğun olaraq operativlik, şəffaflik, nəzakətlik, məsuliyyət və rahatlıq prinsipləri əsasında təmin ediləcək. Eyni zamanda müvafiq fərmana əsasən, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi xarici ölkələrdə müvəqqəti və ya daimi yaşayan Azərbaycan Respublikası vətəndaşlarına, habelə xarici ölkələrdə olan Azərbaycan Respublikasında daimi yaşayan vətəndaşlığı olmayan şəxslərə “Elektron hökumət” portalı vasitəsilə konsulluq xidmətlərinin elektron qaydada göstərilməsini təmin edəcək. Bununla da “ASAN xidmət” mərkəzlərində 12 dövlət orqanı, həmçinin özəl təşkilat və müəssisələr tərəfindən, ümumilikdə, 320-dən çox xidmət həyata keçirilir”.

Paşinyan ağılsız siyasətinin qurbanına çevrilir

Son günlər Ermənistanın baş naziri Nikol Paşinyan hakimiyyətinin bir-birinə zidd addımları və açıqlamaları diqqəti cəlb edir. Küçə təfəkkürlü Paşinyan Dağlıq Qarabağ münaqişəsinin sülh yolu ilə həllində də anormal mövqe sərgiləyir. O, gah danışıqlar prosesinə separatçı Dağlıq Qarabağ rejiminin cəlb edilməsini, gah da ATƏT-in Minsk Qrupunun formatının dəyişdirməsini təklif edir. Prezident Administrasiyası xarici siyasət məsələləri şöbəsinin müdiri Hikmət Hacıyev isə, Ermənistan-Azərbaycan, Dağlıq Qarabağ münaqişəsinin həlli ilə bağlı danışıqlar formatının bəlli olduğunu, formatın dəyişdirilməsinin müzakirə mövzusu olmadığını bildirib: “Danışıqlar prosesi ATƏT-in Minsk Qrupunun həmsədrələrinin vasitəçiliyi ilə, münaqişə tərəfləri olaraq, Ermənistan və Azərbaycan arasında aparılır.



Politoloq Qabil Hüseynli:
“Paşinyan çox qəribə fikirlər səsləndirməkdə davam edir”

Ermənistandakı hakimiyyət dəyişikliyinə sonra Prezident İlham Əliyev və N.Paşinyan arasında üç dəfə təmasın olması, Ermənistan və Azərbaycan xarici işlər nazirləri arasında dörd dəfə görüşün keçirilməsi danışıqların mövcud format əsasında aparılmasının bariz nümunəsidir. Ermənistan rəhbərliyinin danışıqlar prosesinin formatının dəyişdirilməsi barədə iddiaları qəsdən danışıqları dalana salmaq və danışıqlar prosesini pozmaq cəhdlərindən başqa bir şey deyildir. Buna görə məsuliyyət tam şəkildə Ermənistan tərəfinin üzünə düşür”. Söhbət etdiyimiz ekspertlər də, Paşinyanın iddiasının əsasız olduğunu bildirdilər.



Politoloq Elsan Manafov: “Ermənistan məğlub durumdadır”

- Düşünürəm ki, Dağlıq Qarabağ münaqişəsinin həlli üçün, ilk növbədə, Ermənistan özünün qeyri-konstruktiv mövqeyindən geri çəkilməlidir. Paşinyanın hakimiyyətə gəlişi ərəfəsində Dağlıq Qarabağ probleminin həlli ilə bağlı

getmə ehtimalı yoxdur. Paşinyan qeyd edir ki, sülh naminə ərəzi güzəştlərindən söhbət gedə bilməz. Onda sual olunur ki, Azərbaycan niyə və hansı şərtlər müqabilində bu danışıqlara gətirilməlidir? Əgər Paşinyan iqtidarı bundan sonra da danışıqları danışıqlar xatirinə aparmaq və vaxt qazanmaq istəyirsə, düşünürəm ki, danışıqların bu mahiyyətdə, bu formatda getməsi Azərbaycan dövlətinin və iqtidarının maraqlarına cavab vermir. Ona görə də, növbəti görüşdə danışıqların gedişində əldə edilməyəcək hər hansı bir saziş, hər hansı bir uğur, təbii ki, Ermənistanın qeyri-konstruktiv mövqeyindən geri çəkilməyi ilə bağlı amilləri özündə ehtiva etməlidir. Ermənistan anlamalıdır ki, işğal altında olan ərəzilərdən öz qoşunlarını çıxartmayana, qədər danışıqların birinci raundunda əldə edilmiş hər hansı bir uğurdan söhbət gedə bilməz. Ermənistan ilk əvvəl, bununla bağlı addım atmalıdır, daha sonra Dağlıq Qarabağın statusu ilə bağlı məsələ ətrafında müzakirələrə gedə bilər.

- Paşinyan çox qəribə fikirlər səsləndirməkdə davam edir. İrana səfəri zamanı da özünəməxsus fikirlər səsləndirdi. Danışıqlar üçün o, qərar verir. Açıqlamaları isə, onun anormal durumda olduğunu göstərir. Bu günlərdə də Ermənistan parlamentində Dağlıq Qarabağa dair dinləmələr olacaq. Bu dinləmələrə, həmçinin, qondarma Dağlıq Qarabağ rejimindən nümayəndələr dəvət edilib. Bu, beynəlxalq hüquq normalarına ziddir. Faktiki olaraq, bu danışıqlar prosesi üçün ciddi əngəllər vardır. İki ölkə liderinin görüşməsi yaxşıdır, xeyirlidir. Ümumiyyətlə, bir necə görüş olub, amma rəsmi xarakter daşımayıb. Əgər görüş rəsmi xarakter daşıyarsa və gündəliyə, nəticəyə yönəlmiş məsələlər çıxarılsa, onda bu görüşdən nələrsə gözləmək olar. Amma Dağlıq Qarabağ məsələsində sıçrayış xarakterli irəliləyişin olacağını düşünürəm. Sadəcə olaraq, fikir mübadiləsinin aparılması xeyirlidir.

GÜLYANƏ

“Paşinyan hakimiyyətə populist vədlərlə gəldi”

“Paşinyan hakimiyyətə populist vədlərlə gəldi. Ermənistanda hakimiyyət çevrilişini şərtləndirən kütləvi etiraz hərəkatının başında duran N.Paşinyan sadəcə vədlər vermək imkanına malik idi. Nəzərə almaq lazımdır ki, ötən ilin yazında kütlə N.Paşinyana rəğbət və ya ümid bəslədiyinə görə deyil, S.Sarkisyan hakimiyyətinə narazı olduğuna görə onun ətrafında birləşmişdir. Çünki, Sarkisyanın hakimiyyəti dövründə Ermənistanda siyasi, iqtisadi, sosial, mənəvi-psixoloji vəziyyət olduqca ağır idi”. Bunu SİA-ya açıqlamasında politoloq Elşad Mirbəşiroğlu deyib.

Politoloqun sözlərinə görə, bütövlükdə Ermənistanda sistem böhranı yaşanılırdı və ağır sosial-iqtisadi, demoqrafik böhranın əsasında sistem problemləri dayanırdı: “Ermənistan əhalisi belə vəziyyətdən onu çıxarmağa söz verən istənilən şəxsə inanmağa hazır idi. Bu baxımdan, N.Paşinyan kütlənin dəstəyini ala bildi. Lakin hakimiyyətə gəldiyi ilk günlərdən hakimiyyətinin səmərəsiz olacağı və sələflərindən fərqlənməyəcəyi aydın müşahidə olunurdu. Artıq bir ilə yaxındır ki, onun hakimiyyətdə olduğu dövrdə Ermənistanda hər hansı bir sahədə müsbət irəliləyiş olmadı. Bunun əsas göstəricilərindən biri də Ermənistandakı ağır demoqrafik vəziyyətdir. 2019-cu ilin yanvar ayının statistik göstəricisinə görə hazırda Ermənistanda 2,9 milyon əhali yaşayır. Bu, ötən



ilə müqayisədə təxmini olaraq 7,5 min nəfər azdır. Deməli, elə N.Paşinyanın hakimiyyəti dövründə Ermənistanı 7 min nəfərdən artıq insan birdəfəlik tərk edib. Əhalinin Ermənistanı kütləvi şəkildə birdəfəlik tərk etməsi sözsüz ki,

əsasən ağır sosial-iqtisadi vəziyyətlə əlaqədardır. Həmçinin, gələcəyə inamsızlıq erməniləri öz həyatlarını ölkə hüdudlarından kənar qurmağa vadar edir. Əməkqabiliyyətli insanların Ermənistanı davamlı olaraq tərk et-

məsi ölkədə demoqrafik qocalmanı şərtləndirir. Bu da gələcək Ermənistanın bir dövlət kimi mövcudluğunu sual altına qoyur. Çünki, dövlətin üç əsas əlamətindən biri məhz əhalidir.

N.Paşinyanın ümumiyyətlə, dövlət idarəçiliyi sahəsində təcürbəsizliyi, xarici siyasi müstəvidə qeyri-müəyyən kursu Ermənistanın bütün mənalarda vəziyyətini daha da ağırlaşdırır. Belə olan halda N.Paşinyandan elektoratın sürətlə üz çevirməsi qaçılmaz olacaq. Nəzərə almaq lazımdır ki, Ermənistanda kənardan ciddi dəstəklənən siyasi fiqurlar tam aktiv fəaliyyətə keçmək imkanlarına malikdir. N.Paşinyan ölkədəki vəziyyətdən çıxış yollarını tapa bilmədiyini nümayiş etdirdikcə müxalifətin dairəsini genişləndirəcək. Nəticədə, onun hakimiyyəti üçün real təhlükə yaranacaq. Bu proses artıq müşahidə olunur”.

Ceyhun Rasimoğlu

Azərbaycanın ən yaşlı sakini uzunömürlülüüyün sirrini açıqladı



Azərbaycan Milli Elmlər Akademiyası ölkənin ən yaşlı sakini adını açıqlayıb. Akademiyanın Fiziologiya İnstitutunun apardığı tədqiqatlar nəticəsində müəyyən olunub ki, hazırda Azərbaycanın ən yaşlı adamı 103 yaşlı Lankaran sakini Mirzadə Cabbarovadır.

Oxu.Az xəbər verir ki, Lankaranın Sütamurdov kənd sakini Mirzadə nənənin yaşı çox olsa da səhhəti normaldır.

Onun beş övladı, 10 nəvəsi, 20-dən çox nəticəsi var. Ölkənin ən yaşlı sakini ev işləri ilə özünün məşğul olduğunu, heç vaxt ağır xəstələnmədiyini bildirir. Mirzadə Cabbarova deyir ki, onun valideynləri də uzun ömür sürüblər.

Əslən Masallı rayonu Sığdaş kəndindən olan Mirzadə Cabbarova uzunömürlülüüyün səbəbini zəhmətsevər həyat tərzi və düzgün qidalanmağa görə görür. Onun sözlərinə görə, 15 yaşından 70 yaşına kimi kolxoz-sovhoz təsərrüfatında əmək fəaliyyəti göstərib.

Qeyd edək ki, Lankəranda uzunömürlülərin, yəni yaşı 90-ı keçənlərin ümumi sayı 100 nəfərdən çoxdur. Statistika görə, Azərbaycanda uzunömürlü insanların əksəriyyəti qadınlardır.

Nə üçün səhər sağ ayaqdan durmaq lazımdır?



Səhər əhvalı pis olan, əsəbi görünən insandan adətən zarafatla "Bu gün sol ayaqdan durmusan?" soruşuruq. Lakin elm adamları sübut edir ki, yataqdan sağ və ya sol ayaqdan durmaq bizim əhvalımıza və hətta günün yaxşı və ya pis keçməsinə həqiqətən müəyyən təsir edə bilər.

Sağlamolun.az medicinform-a istinadla xəbər verir ki, insan orqanizmində 2 maqnit sahəsi var. Bu sahələrdən biri başdan ayaqlara, digəri əks istiqamətdə hərəkət edir. İnsan səhər sağ ayaqdan qalxanda onun orqanizmində enerji axını artır ki, insan daha gümrah olur, onun əmək qabiliyyəti artır, əhvalı yaxşılaşır. Bütün bunlar izə öz növbəsində günün yaxşı keçməsinə zəmin yaradır.

Beləliklə, alimlər səhər sağ ayaqdan qalxmağı tövsiyə edirlər. Həmçinin mütəxəssislər səhər yataqdan tələsik durmağı tövsiyə etmirlər. Oyandıqdan sonra bir qədər uzanmaq və yalnız bundan sonra yataqdan ehtiyatla qalxmaq lazımdır. Bu xüsusilə yaşlı insanlara aiddir ki, tələsik durmaq onlarda təzyiqin kəskin düşməsinə və hətta bayılmaya səbəb ola bilər.

Bundan əlavə alimlər zəngli saatdan istifadə etməməyi tövsiyə etmirlər ki, bu insanda qıcıq yaradır, orqanizmində stressin səviyyəsini artırır.

ELAN

"TIKMAT" Təchizad Şirkəti tərəfindən Qəhrəmanbəyli Samir Fərman lğluna verilmiş 7 saylı yaşayış binasının "B" blokunun 14-cü mərtəbəsində yerləşən, sahəsi 103,4 kv. metr olan 73 saylı müqaviləsi və maliyyə arayışı itdiyi üçün etibarsız sayılır.

BAŞSAĞLIĞI

"Səs" qəzetinin baş redaktoru Bəhruz Quliyev kollektiv adından qəzetin əməkdaşı Rövşən Rəsulova atası

Nurəddin müəllimin vəfatından kədərləndiyini bildirir və dərin hüznə başsağlığı verir.

Allah rəhmət eləsin.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri, Üzeyir Hacıbəyov küçəsi, 66.

Şəhadətname: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAc, SİA və AZADINFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500

SƏS

Son səhifə

2 mart

Şəhriyar Məmmədyarov FIDE reytingində beşinci pillədədir

Beynəlxalq Şahmat Federasiyası (FIDE) 2019-cu il martın 1-nə olan reyting siyahısını açıqlayıb. Siyahıya Maqnus Karlsen (2869, Norveç) başçılıq edir. İkinci yeri amerikalı Fabianu Karuana (2813), üçüncü yeri çinli Dinq Liren (2812) tutublar.

Azərbaycan şahmatçısı Şəhriyar Məmmədyarov (2790) beşinci pillədə qərarlaşıb. Təmsilçilərimiz Teymur Rəcəbov (2756), Arkadi Naydiç (2710), Rauf Məmmədov (2701), Qədir Hüseynov (2664) və Eltac Səfərlı (2662) reyting siyahısında ilk yarıda yer alıblar. Qadın şahmatçıları arasında isə Çin təmsilçiləri Xou İfan (2662) və Szyun Venszyun (2580) ilk iki pilləni tutublar. Ukrayna şahmatçısı Anna Muzıçuk üçüncü yerə sahib olub. Təmsilçilərimiz Günay Məmmədov (2438) və Xanım Balacayeva (2398) da dünyanın 100 ən güclü qadın şahmatçısı sırasındadırlar.



MakQreqor ilə Serronenin döyüşü iyulun 6-da baş tutacaq



Qarıxıq stil (MMA) üzrə döyüşçü, irlandiyalı Konor MakQreqor ilə döyüşçülərin mütəlx çempionatında (UFC) qələbələrin sayına görə rekordçu, amerikalı Donald Serrone arasında döyüş iyulun 6-da keçirilə bilər. AZƏRTAC TASS agentliyinə istinadla xəbər verir ki, Serrone öz instagram səhifəsində yerləşdirdiyi fotosəkilə iki alkoqollu içki şüşəsinin yanında dayanıb. Gələcək rəqiblər həmin içkiləri reklam edirlər. Şəkilaltı mətnə bu içkilərin markaları və 6 iyul tarixi göstərilib.

Serrone UFC çempionatında 30 döyüş keçirib. 35 yaşlı Serrone həmin döyüşlərin 22-də qalib gəlib, 8-də məğlub olub. Hazırda o, qələbələrin sayına görə rekordçudur. 30 yaşlı MakQreqor isə qarışıq təknövçülükdə 25 döyüş keçirib, bu görüşlərdən 21-ni qələbə ilə (o cümlədən 18 döyüşü vaxtından əvvəl), üçünü məğlubiyətlə başa vurub. İrlandiyalı döyüşçü UFC tarixində eyni vaxtda həm yarıyüngül, həm də yüngül çəki dərəcələrinə iki titul qazanmış ilk idmançı olub.

Lukaku yayda "Yuventus"a keçir?

"Mançester Yunayted" in hücumçusu Romelu Lukaku karyerasını İtaliyada davam etdirə bilər. Matc.az saytının xarici mətbuata istinadən məlumatına görə, "Yuventus" Belçika millisinin üzvü ilə maraqlanır. "Qoca sinyora" 25 yaşlı forvardı mövsümün sonunda heyətinə qatmaq niyyətindədir. Turin təmsilçisi bu keçidlə bağlı qarşı tərəflə danışığa başlayıb. "Yuve" Lukakunun transferi müqabilində astronomik məbləğ təklif etməyə hazırlaşır. Qeyd edək ki, Lukaku bu mövsüm Premyer Liqada keçirdiyi 25 oyunda 10 qola imza atıb.



"Valensiya" finala yüksəlib

Futbol üzrə İspaniya kubokunda sonuncu finalçı müəyyənleşib. SİA-nın məlumatına görə, ikinci yarıfinal görüşündə "Valensiya" "Betis"i qəbul edib və 1:0 hesabı ilə qalib gəlib. Beləliklə, "Valensiya" iki oyunun nəticəsinə (2:2, 1:0) əsasən finala yüksəlib. Komanda həlledici matçda "Real"ı mübarizədən kənarlaşdıran "Barselona" ilə qarşılaşacaq.

"Çelsi" Hazardla yenidən danışıqlara başlayır

"Çelsi" futbolçusu Eden Hazardla müqavilənin müddətini uzatmaqla bağlı yenidən danışıqlara başlamağa hazırlaşır. Qol.az-ın Britaniya mətbuatına istinadən yaydığı xəbəre görə, London klubu belçikalı yarımmüdafiəçini bu dəfə yeni müqavilə imzalamağa razı salmağa çalışacaq. "Çelsi" bundan əvvəl bir neçə dəfə Hazardla 2020-ci ilin iyununda başa gətirəcək müqavilənin müddətini uzatmaq istəsə də, istəyinə nail ola bilməyib.

